

తెలంగాణభూమి

తెలుగు దినపత్రిక

విలేకరులు కావాలను

తెలంగాణ, ఆంధ్రప్రదేశ్ రాష్ట్రాల వ్యాప్తంగా వెలువడుతున్న తెలంగాణ భూమి తెలుగు దినపత్రికకు జిల్లా ఇన్-చార్జులు, నియోజకవర్గ ఇన్-చార్జులు, మండలాల వారీగా విలేకరులు కావాలను

యాక్ష్ ఎగ్జిక్యూటివ్ కావాలను.

జర్నలిజంలో అనుభవం ఉన్నవారికి ప్రధాన్యత కలిగి వారికి అవకాశం కలదు.

తెలంగాణభూమి

ఫోన్: 79898 70511

తెలుగు దినపత్రిక

నల్గొండ | ఆగస్టు 22 శనివారం 2026 | సంపుటి : 9 | సంచిక : 64 | పేజీలు : 4 | వెల రూ. 4.00/- | ఎడిటర్ : కొండ నరసింహస్వామి

NALGONDA | SATURDAY AUGUST 22 2026 | VOL:9 ISSUE: 64 | PAGES:4| Rs. 4:00 | EDITOR: Konda Narasimha swamy

సీఎం రేవంత్ రెడ్డి పర్యటనకు అందుకే అనుమతి ఇవ్వలేదు.. విదేశాంగ శాఖ క్లారిటీ

రేవంత్ రెడ్డి అమెరికా పర్యటనకు ఎంఈఎ అనుమతి నిరాకరణ

పర్యటన కార్యక్రమం హోదాకు, ఉద్దేశానికి తగినట్లు లేదని కేంద్రం స్పష్టీకరణ

విదేశాంగ శాఖ అధికార ప్రతినిధి రణధీర్ జైస్వాల్ వెల్లడి

అమెరికా పర్యటనను రద్దు చేసుకోవాల్సి వచ్చిందని సీఎంఎఫ్ ప్రకటన

ప్రస్తుతం లండన్ లో ఉన్న రేవంత్ రెడ్డి

తెలంగాణ ముఖ్యమంత్రి రేవంత్ రెడ్డి ప్రతిపాదిత అమెరికా పర్యటనకు అనుమతి ఎందుకు ఇవ్వలేదో విదేశీ వ్యవహారాల మంత్రిత్వ శాఖ (ఎంఈఎ) శుక్రవారం స్పష్టం చేసింది. ముఖ్యమంత్రి హోదాకు, పర్యటన ఉద్దేశానికి అనుగుణంగా కార్యక్రమం లేదని భావించడంతో అమెరికా పర్యటనకు రాజకీయ అనుమతి నిరాకరించినట్లు ఎంఈఎ అధికార ప్రతినిధి రణధీర్ జైస్వాల్ తెలిపారు. ముఖ్యమంత్రులు, ఇతర ప్రముఖుల



విదేశీ పర్యటనలకు రాజకీయ అనుమతి ఇచ్చే ముందు వారి కార్యక్రమాలను మంత్రిత్వ శాఖ పరిశీలిస్తుందని జైస్వాల్ చెప్పారు. సంబంధిత పదవికి, పర్యటన ఉద్దేశానికి తగినట్లుగా కార్యక్రమం ఉండాలని స్పష్టం చేశారు. రేవంత్ రెడ్డి అమెరికా పర్యటన విషయంలో ఆ ప్రమాణానికి అనుగుణంగా కార్యక్రమం లేదని, అందుకే రాజకీయ అనుమతి ఇవ్వలేదని తెలిపారు. బ్రిటన్ పర్యటనకు మాత్రం అనుమతి ఇచ్చినట్లు గుర్తుచేశారు. రేవంత్ రెడ్డి ప్రస్తుతం లండన్ లో ఉన్నారు. అక్కడి నుంచి

అమెరికా వెళ్లి ఆగస్టు 30న హైదరాబాద్ చేరుకోవాల్సి ఉంది. అయితే అమెరికా పర్యటనకు కేంద్రం అనుమతి ఇవ్వకపోవడంతో ఆయన ముందే హైదరాబాద్ చేరుకోనున్నారు. అమెరికా పర్యటనలో ఆయన 'తెలంగాణ రైజింగ్' ప్రతినిధి బృందంతో కలిసి పెట్టుబడిదారులను కలవాల్సి ఉన్నట్లు తెలంగాణ సీఎంఎఫ్ వెల్లడించింది. ఈ పర్యటనకు రాజకీయ కోణంలో అనుమతి నిరాకరించడంతో పర్యటనను రద్దు చేసుకోవాల్సి వచ్చిందని తెలిపింది.

పోలీస్ స్టేషన్ ముందు రాహుల్ గాంధీ ధర్నా.. పెల్లెట్ గన్ బాధితుడితో కలిసి ఎఫ్ఐఆర్ కోసం డిమాండ్



పెల్లెట్ గన్ బాధితుడితో పోలీస్ స్టేషన్ కు రాహుల్ గాంధీ

ఎఫ్ఐఆర్ కోసం సీనియర్ పోలీస్ అధికారి కార్యాలయం ముందు ధర్నా

జులై 20 నిరసనల్లో పెల్లెట్లు తగిలాయని యువకుడి ఆరోపణ

పెల్లెట్ గన్స్ వాడలేదని ఢిల్లీ పోలీసుల వాదన

పెల్లెట్ గన్ గాయాల వ్యవహారంలో ఎఫ్ఐఆర్ నమోదు చేయాలని డిమాండ్ చేస్తూ కాంగ్రెస్ ఎంపీ, లోక్ సభ ప్రతిపక్ష నేత రాహుల్ గాంధీ శుక్రవారం ఢిల్లీలో ఆందోళనకు దిగారు. జులై 20న జరిగిన జైన్-జీ విద్యార్థుల నిరసనల్లో పెల్లెట్ గన్ గాయాలయ్యాయని ఆరోపిస్తున్న సాహిత్ లోచాన్ ను వెంటబెట్టుకుని పార్లమెంట్ స్ట్రీట్ పోలీస్ స్టేషన్ కు వెళ్లారు. అనంతరం సీనియర్ పోలీస్ అధికారి కార్యాలయం బయట బాధితుడితో కలిసి ధర్నాకు కూర్చున్నారు. జులై 20న పరీక్షల పేపర్ లీకేజీకు నిరసనగా వందలాది మంది విద్యార్థులు పార్లమెంట్ వైపు మార్చి చేపట్టిన విషయం తెలిసిందే. ఆ సమయంలో హింసాత్మక (మిగతా 2వ పేజీలో..)

తెలుగు రాష్ట్రాలకు వర్ష సూచన..

తెలంగాణలో 28 వరకు వానలు!

బంగాళాఖాతంలో ఏర్పడిన మరో అల్పపీడనం

తెలంగాణాలోని 16 జిల్లాలకు ఎల్లో అలర్ట్ జారీ

ఏపీలోని పలు జిల్లాల్లో పిడుగులతో కూడిన వర్షాలు

కోస్తాలో తేలికపాటి నుంచి మోస్తరు వానలు

బంగాళాఖాతంలో ఏర్పడిన అల్పపీడన ప్రభావంతో తెలుగు రాష్ట్రాల్లో వర్షాలు కురుస్తాయని వాతావరణ శాఖ వెల్లడించింది.

(మిగతా 2వ పేజీలో..)



కొండా సురేఖను మంత్రి పదవి నుంచి బర్తరఫ్ చేయాలి.. కాంగ్రెస్ ఎమ్మెల్యేల డిమాండ్!

కొండా సురేఖపై కాంగ్రెస్

ఎమ్మెల్యేలు, ఎమ్మెల్యేల ఆగ్రహం

15 మంది ఎమ్మెల్యేలు, ఐదుగురు

ఎమ్మెల్యేల భేటీ

సుస్థిత వ్యాఖ్యలపై సమావేశంలో

తీవ్ర చర్చ

వ్యాఖ్యలను సురేఖ

ఖండించకపోవడంపై అభ్యంతరం

తెలంగాణ కాంగ్రెస్ లో మంత్రి కొండా సురేఖ వ్యవహారం రోజురోజుకూ ముదురుతోంది. ఈ అంశంపై ఉమ్మడి వరంగల్, నల్లగొండ జిల్లాలకు చెందిన 15 మంది ఎమ్మెల్యేలు, ఐదుగురు ఎమ్మెల్యేలు



సీఎల్పీ వేదికగా సమావేశమై చర్చించారు. అనంతరం కొండా సురేఖను రాష్ట్ర మంత్రివర్గం నుంచి వెంటనే తొలగించాలని డిమాండ్ చేసినట్లు సమాచారం. సీఎం రేవంత్ రెడ్డి, టీపీసీసీ అధ్యక్షుడు మహేశ్ కుమార్ గౌడ్ ను టార్గెట్

(మిగతా 2వ పేజీలో..)

నా టార్గెట్ రేవంత్ రెడ్డి.. కాంగ్రెస్ పార్టీ

కాదు: కొండా సుస్థిత సంచలన వ్యాఖ్యలు

సోనియా, రాహుల్, ప్రియాంకపై గౌరవం ఉందన్న సుస్థిత

రేవంత్, ఆయన కుటుంబం అవినీతికి

పాల్పడుతోందని ఆరోపణ

పరకాల నుంచి పోటీ చేయడం ఖాయమని వెల్లడి

మంత్రి కొండా సురేఖ కుమార్తె కొండా సుస్థిత చేసిన వ్యాఖ్యలు కాంగ్రెస్ పార్టీలో ప్రకంపనలు

(మిగతా 2వ పేజీలో..)



మత్స్యకారుల గల్లంతుపై చంద్రబాబు సీరియస్..

ఎస్ఎఫ్పీ అమలు చేయాలని ఆదేశం

కోనసీమ మత్స్యకారుల గల్లంతుపై సీఎం చంద్రబాబు ఉన్నతస్థాయి సమీక్ష

ప్రమాదాలు జరగకుండా పటిష్టమైన ఎస్ఎఫ్పీ అమలు చేయాలని అధికారులకు ఆదేశం

మత్స్యకారుడు అప్పన్న కోసం గాలింపు

ముమ్మరం చేయాలన్న హోంమంత్రి అనిత

కోస్ట్ గార్డ్, మెరైన్ పోలీసుల ఆధ్వర్యంలో కొనసాగుతున్న విస్తృత గాలింపు చర్యలు

బాధిత కుటుంబాలకు అండగా

ఉంటామని ప్రభుత్వ భరోసా

బీఆర్ అంబేద్కర్ కోనసీమ జిల్లాకు చెందిన ఏడుగురు మత్స్యకారుల గల్లంతు ఘటనపై ముఖ్యమంత్రి

చంద్రబాబు తీవ్రంగా

(మిగతా 2వ పేజీలో..)



టాలీవుడ్ లో విషాదం.. దిగ్గజ నటి

షావుకారు జానకి కన్నుమూత

చెన్నై కావేరీ ఆసుపత్రిలో చికిత్స పొందుతూ తుదిశ్వాస

శుక్రవారం మధ్యాహ్నం మరణించినట్లు నాజర్ వెల్లడి

వృద్ధాప్య సంబంధిత

అనారోగ్యంతో

ఆసుపత్రిలో చేరిన

దిగ్గజ నటి

1950లో 'షావుకారు'

చిత్రంతో సినీ అరంగేట్రం



కొండా సురేఖను మంత్రి పదవి నుంచి బర్తరఫ్ చేయాలి.. కాంగ్రెస్ ఎమ్మెల్యేల డిమాండ్!

(మొదటి పేజీ తరువాయి)

చేస్తూ కొండా సురేఖ కుమార్తె కొండా సుస్మిత చేసిన వ్యాఖ్యలపై సమావేశంలో తీవ్ర చర్చ జరిగినట్లు తెలుస్తోంది. ఆమె వ్యాఖ్యలపై పార్టీ అధిష్ఠానం ఇప్పటికే ఆగ్రహంతో ఉన్న నేపథ్యంలో ఎమ్మెల్యేలు కూడా సురేఖకు వ్యతిరేకంగా గళం విప్పారు.సమావేశం అనంతరం ఎమ్మెల్యేలు మీడియా సమావేశంలో మాట్లాడారు. తన కుమార్తె చేసిన వ్యాఖ్యలను కొండా సురేఖ ఇప్పటివరకు ఖండించకపోవడాన్ని ఎమ్మెల్యేలు తీవ్రంగా తప్పుబట్టారు. మంత్రి పదవిలో ఉన్న వ్యక్తి ఇలాంటి వ్యాఖ్యలపై బాధ్యత వహించాల్సిందేనని అభిప్రాయపడ్డారు. సీఎంసూ వ్యతిరేకించే వారికి పార్టీలో ఉండే అర్హత లేదని స్పష్టం చేశారు. మీ భాష ఎప్పుడూ పార్టీకి నష్టం కలిగించేలా ఉందని కొండా ఫ్యామిలీని ఉద్దేశించి అన్నారు. సుస్మిత వ్యాఖ్యలతో తనకు సంబంధం లేదని సురేఖ చెప్పడంపైనా ఎమ్మెల్యేలు అభ్యంతరం వ్యక్తం చేశారు. ఇచ్చిన వివరణ తమకు అమోదయోగ్యంగా లేదని తేల్చారు. సీఎం రేవంత్ ఎంతో కష్టపడి పార్టీని అధికారంలోకి తీసుకొచ్చారని అన్నారు. అలాంటి వ్యక్తిని విమర్శించినప్పుడు ఖండించడం కనీస బాధ్యత అని వ్యాఖ్యానించారు. కాంగ్రెస్ పార్టీని బలహీనపర్చాలనే ప్రతిపక్షాల కుట్రలకు బలం చేకూర్చుతున్నారని మండిపడ్డారు. అలాంటి వ్యక్తులపై కఠిన చర్యలు తీసుకోవాలని అధిష్ఠానాన్ని కోరారు.

పోలీస్ స్టేషన్ ముందు రావూల్ గాంధీ ధర్నా.. పెల్లెట్ గేన్ బాధితుడితో కలిసి ఎన్ఫోఆర్ కాగిన డిమాండ్

(మొదటి పేజీ తరువాయి)

ఘటనలు చోటుచేసుకున్నాయి. ‘రౌపిడ్ యాక్టర్స్ ఫోర్స్’ (ఆర్పిఎఫ్) సిబ్బంది పెల్లెట్ గన్స్ ఉపయోగించారని కాంగ్రెస్ ఆరోపిస్తోంది. ఈ ఘటనలో గాయపడినట్లు పలువురు నిరసనకారులు చెప్పడంతో పాటు వైద్య నివేదికలు కూడా ఉన్నాయని కాంగ్రెస్ పేర్కొంది.అయితే జూలై 20న పెల్లెట్ గన్స్ ఉపయోగించలేదని ఢిల్లీ పోలీసులు పలుసార్లు తెలిపారు. ఈ అంశంపై సీఆర్‌పీఎఫ్ మాత్రం ఇప్పటివరకు స్పందించలేదు. మరోవైపు, గాయపడిన నిరసనకారుల వాంగ్మూలాలు, వైద్య నివేదికలు పెల్లెట్ గన్స్ వాడలేదన్న వాదనపై ప్రశ్నలు లేవనెత్తుతున్నాయని కాంగ్రెస్ పేర్కొంది.

తెలుగు రాష్ట్రాలకు వర్ష సూచన.. తెలంగాణలో 28 వరకు వానలు!

(మొదటి పేజీ తరువాయి)

దీని ప్రభావం కారణంగా తెలంగాణలో నేటి (ఆగస్టు 21) నుంచి ఈ నెల 28వ తేదీ వరకు వర్షాలు కొనసాగే అవకాశం ఉందని అధికారులు స్పష్టం చేశారు. ఈ నేపథ్యంలో రాష్ట్రంలోని పలు జిల్లాలకు వాతావరణ కేంద్రం ఎల్ఎస్ అలర్ట్ జారీ చేసింది.ప్రధానంగా అదిలాబాద్, ఆసిఫాబాద్, మంచిర్యాల, నిర్మల్, నిజామాబాద్, జగిత్యాల, కరీంనగర్, సిరిసిల్ల, భూపాలపల్లి, ములుగు, భద్రాద్రి కొత్తగూడెం, ఖమ్మం, సంగారెడ్డి, మెదక్, కామారెడ్డి, వికారాబాద్ జిల్లాల్లో వర్షాలు కురిసే అవకాశం ఉందని అధికారులు వెల్లడించారు. ఈ ప్రాంతాల్లోని ప్రజలు అప్రమత్తంగా ఉండాలని సూచించారు. మరోవైపు, ఆంధ్రప్రదేశ్‌లోనూ వర్షాలు కురిసే అవకాశం ఉందని రాష్ట్ర విపత్తుల నిర్వహణ సంస్థ తెలిపింది. ఏలూరు, పోలవరం ప్రాంతాల్లో అక్కడక్కడ పడుగులతో కూడిన మోస్తరు వర్షాలు కురిసే అవకాశం ఉందని హెచ్చరించింది. అలాగే కాకినాడ, కోనసీమ, తూర్పు గోదావరి, పశ్చిమ గోదావరి జిల్లాల్లో తేలికపాటి నుంచి మోస్తరు వర్షాలు కురుస్తాయని, మిగిలిన కోస్తా జిల్లాల్లో చెదురుమదురు జల్లులు పడతాయని వివరించింది. వర్షాల నేపథ్యంలో ప్రజలు అప్రమత్తంగా ఉండాలని అధికారులు కోరారు.

టాలీవుడ్‌లో విషాదం.. దిగ్గజ నటి షావుకారు జానకి కన్నుమూత

(మొదటి పేజీ తరువాయి)

2022లో పద్మశ్రీ పురస్కారం

తెలుగు, తమిళ సినీ పరిశ్రమల్లో తనదైన ముద్ర వేసిన దిగ్గజ నటి షావుకారు జానకి (94) కన్నుమూశారు. పృథ్వి సమస్యలతో ఇటీవలే ఆమె చెన్నైలోని కావేరీ ఆసుపత్రిలో చేరారు. అక్కడే చికిత్స పొందుతూ శుక్రవారం మధ్యాహ్నం తుదిశ్వాస విడిచినట్లు నటీనటుల సంఘం అధ్యక్షుడు నాజర్ ప్రకటించారు. రాజమహేంద్రవరానికి చెందిన శంకరమంచి జానకి, సినీ రంగంలో ‘షావుకారు జానకి’గా ప్రత్యేక గుర్తింపు తెచ్చుకున్నారు. 1950లో ఎల్‌వీ ప్రసాద్ దర్శకత్వం వహించిన తెలుగు చిత్రం ‘షావుకారు’తో ఆమె వెండితెర అరంగేట్రం చేశారు. ఆ సినిమా విజయం తర్వాత ఆమె పేరుకు ముందు ‘షావుకారు’ చేరింది. తెలుగు, తమిళం, కన్నడ, మలయాళ భాషల్లో ఆమె సుదీర్ఘ సినీ ప్రయాణం సాగింది. విభిన్న పాత్రలను మెప్పించారు. వెండితెరతో పాటు బుల్లితెరపైనా నటించారు. ఇటీవల కూడా తెలుగు సినిమాల్లో కనిపించారు. ఆమె చివరిసారిగా 2023లో విడుదలైన ‘అన్నీ మంచి శకునములే’ చిత్రంలో నటించారు.మొత్తంగా షావుకారు జానకి 450కు పైగా సినిమాల్లో నటించారు. నాలుగు తరాల నటీనటులతో కలిసి పనిచేసిన ఘనత ఆమె సొంతం. ఏంజీఆర్, జయలలిత, ఎన్‌టీఆర్, ఎఎన్‌ఆర్, శివాజీ గణేశన్, రాజ్‌కుమార్ వంటి దగ్గజాలతో స్ట్రీన్ చేసుకున్న నటిగా ఆమె రికార్డు సృష్టించారు. సినీ రంగానికి చేసిన విశిష్ట సేవలకు గుర్తింపుగా కేంద్ర ప్రభుత్వం 2022లో ఆమెకు పద్మశ్రీ పురస్కారం అందించింది. దశాబ్దాల పాటు సాగిన ఆమె నటనా ప్రస్థానం తెలుగు సినీ చరిత్రలో ప్రత్యేక అధ్యాయంగా నిలిచిపోతుంది.



నా టార్గెట్ రేవంత్ రెడ్డి.. కాంగ్రెస్ పార్టీ కాదు: కొండా సుస్మిత సంచలన వ్యాఖ్యలు

(మొదటి పేజీ తరువాయి)

సృష్టిస్తున్నాయి. కుమార్తె వ్యాఖ్యలకు బాధ్యత వహిస్తూ సురేఖ పదవికి రాజీనామా చేయాలని ఎమ్మెల్యేలు డిమాండ్ చేస్తున్నారు. ఈ తరుణంలో కొండా సుస్మిత మరోసారి సంచలన వ్యాఖ్యలు చేశారు. తాను కేవలం సీఎం రేవంత్ రెడ్డిని మాత్రమే లక్ష్యంగా చేసుకొని ఆ వ్యాఖ్యలు చేశానని స్పష్టం చేశారు.“సీఎం రేవంత్ రెడ్డి పరకాల వచ్చి రేవూరి ప్రకాశ్ రెడ్డికి ఎమ్మెల్యే సీటు ఇస్తున్నట్లు ప్రకటించారు. నేను రేవంత్ రెడ్డిని మాత్రమే లక్ష్యంగా చేసుకొని వ్యాఖ్యలు చేశాను. పార్టీని కాదు. నాకు సోనియా గాంధీ, రాహుల్ గాంధీ, ప్రియాంక గాంధీ, మినాక్షి నటరాజన్‌పై చాలా గౌరవం ఉంది. కానీ, రేవంత్ రెడ్డి, ఆయన కుటుంబం అవినీతికి పాల్పడుతోంది. అందుకే వారిని టార్గెట్ చేసుకున్నాను. పైగా ఎమ్మెల్యే టికెట్ ఎవరికివ్వాలో నిర్ణయించడానికి ఆయన ఎవరు? సీడబ్ల్యూసీ సమావేశాల వంటి వ్యవస్థ ఉంది కదా. ఆ

ప్రకారంగానే అభ్యర్థులను ప్రకటిస్తారు. నేను అదే ప్రశ్నించాను. నేను స్వతంత్రగా పోటీ చేయడానికి కూడా సిద్ధంగా ఉన్నాను” అని కొండా సుస్మిత ఓ జాతీయ మీడియా ఛానెల్‌తో మాట్లాడుతూ అన్నారు. వచ్చే ఎన్నికల్లో తాను పరకాల నియోజకవర్గం నుంచి పోటీ చేయడం ఖాయమంటూ గీసుకొండలో బుధవారం నాడు సుస్మిత అన్న విషయం తెలిసిందే. ఇటీవల పరకాల బహిరంగ సభలో ‘వచ్చే ఎన్నికల్లో రేవూరి ప్రకాశ్‌రెడ్డిని మంచి మెజార్టీతో గెలిపించాలి’ అంటూ సీఎం రేవంత్‌రెడ్డి చేసిన వ్యాఖ్యలను ప్రస్తావిస్తూ అలా ఏకపక్షంగా ఎలా మాట్లాడతారని ప్రశ్నించారు. సీఎం సోదరుడు పెట్టిన డౌల్ల కంపెనీకి రూ.200 కోట్ల విలువైన భూమిని కట్టబెట్టారని ఆరోపించారు. తాను ఎవరికీ భయపడనని.. తన వ్యాఖ్యలపై కౌంటర్ ఇప్పించేందుకు ప్రయత్నిస్తే సీఎం కుటుంబం అవినీతిని ఒక్కొక్కటిగా బయటపెడతానన్నారు.

మత్స్యకారుల గల్లంతుపై చంద్రబాబు సీరియస్.. ఎస్‌వోపీ అమలు చేయాలని ఆదేశం

(మొదటి పేజీ తరువాయి)

స్పందించారు. ప్రమాదాలు జరిగిన తర్వాత స్పందించడం కాదని, భవిష్యత్తులో ఇలాంటివి వునరావృతం కాకుండా పటిష్టమైన ప్రామాణిక కార్యాచరణ విధానం అమలు చేయాలని అధికారులను ఆయన ఆదేశించారు. ఈ ఘటనపై గురువారం ఆయన ఉన్నతస్థాయి సమీక్ష నిర్వహించి, గాలింపు చర్యల పురోగతిని అడిగి తెలుసుకున్నారు.సమీక్ష సందర్భంగా చంద్రబాబు పలు కీలక ప్రశ్నలను అధికారులపై సంధించారు. “బోటులో ట్రాప్‌హౌండర్ ఏమైంది? ఆ బోటు ఒక్కటే ఎందుకు వేటకు వెళ్లింది? గల్లంతైనట్లు సమాచారం ఎప్పుడు అందింది? గాలింపు చర్యలు ఎప్పుడు ప్రారంభించారు?” అంటూ లోతుగా ఆరా తీశారు. కేవలం ఘటన జరిగిన తర్వాత స్పందించడం కాకుండా, ముందస్తు నివారణ చర్యలపై దృష్టి సారించాలని స్పష్టం చేశారు. కోస్ట్ గార్డ్, మెరైన్ పోలీసుల ఆధ్వర్యంలో గాలింపు చర్యలను మరింత విస్తృతం చేయాలని సూచించారు.ఈ నెల 3వ తేదీన అల్లవరం మండలం ఓడలరేవు తీరం నుంచి ఏడుగురు మత్స్యకారులు చేపల వేటకు సముద్రంలోకి వెళ్లారు. సాధారణంగా 10 రోజుల్లో తిరిగి రావాల్సి ఉండగా, గడువు దాటినా వారి నుంచి ఎలాంటి సమాచారం రాకపోవడంతో కుటుంబ సభ్యులు ఆందోళనకు గురయ్యారు. దీంతో మెరైన్ పోలీసులు, మత్స్యశాఖ అధికారులకు ఫిర్యాదు చేశారు. గల్లంతైన బోటులో 15 రోజులకు సరిపడా రేషన్, వెయ్యి లీటర్ల డీజిల్ ఉన్నాయని, ప్రాథమిక సమాచారం ప్రకారం బోటు విశాఖ లేదా పారాదీప్ వైపు వెళ్లి ఉండవచ్చని

జిల్లా కలెక్టర్ మహేశ్‌కుమార్ తెలిపారు.ప్రస్తుతం కోస్ట్ గార్డ్, మెరైన్ పోలీసులు విస్తృత స్థాయిలో గాలింపు చర్యలు ముమ్మరం చేశారు. సమీక్ష సందర్భంగా చంద్రబాబు కీలక ఆదేశాలు జారీ చేశారు. సాంకేతిక లోపాలు, భద్రతా వైఫల్యాలపై దృష్టి సారించాలని సూచించారు. గల్లంతైన మత్స్యకారుల వివరాలు: కోపనాథి రామకృష్ణ (కొమరగిరిపట్నం), సంఘాని తాతారావు (బలుసుతిప్ప), పాలెపు శాంతారావు (ఓడలరేవు), ఏనుదాస్ (అడగట్లపాలెం), కొల్లాటి శ్రీనివాస్ (ఓడలరేవు), కాటాడి సతీష్ (పశు పులంక), కర్రి రాముడు (నక్క రామేశ్వరం). వీరి ఆచూకీ కోసం అధికారులు అన్నివిధాలా ప్రయత్నిస్తున్నారు.



ఎమ్మెల్యేలకు ప్రీగా కార్లు ఇస్తామన్న సీఎం విజయ్.. వద్దన్న ఉదయనిధి స్టాలిన్

తమిళనాడులో ఎమ్మెల్యేలందరికీ ఉచిత కార్లు ఇస్తామన్న సీఎం విజయ్

డ్రైవర్, ఇంధనం కోసం నెలకు రూ.

75,000 అలవెన్స్ ప్రకటన

ప్రభుత్వ ఆఫీసరు తిరస్కరించిన ప్రతిపక్ష డీఎంకే

రాష్ట్ర అప్పులను గుర్తుచేస్తూ.. కార్లు వద్దని తెలిపిన ఉదయనిధి స్టాలిన్

సొంతంగా కారు లేని వారికే ఈ పథకమన్న ప్రభుత్వం

తమిళనాడులో అధికార డీఎంకే, ప్రతిపక్ష డీఎంకే మధ్య వాహనాల కేటాయింపు వ్యవహారం రాజకీయ దుమారానికి దారితీసింది. రాష్ట్రంలోని ఎమ్మెల్యేలందరికీ ప్రభుత్వ ఖర్చుతో కార్లు అందజేస్తామని ముఖ్యమంత్రి విజయ్ చేసిన ప్రకటనను డీఎంకే తీవ్రంగా వ్యతిరేకించింది. ఈ ప్రతిపాదనను తమ పార్టీ తిరస్కరిస్తున్నట్లు ప్రతిపక్ష నేత ఉదయనిధి స్టాలిన్ స్పష్టం చేశారు.శుక్రవారం అసెంబ్లీ వేదికగా ముఖ్యమంత్రి విజయ్ మాట్లాడుతూ, రాష్ట్రంలోని 234 మంది ఎమ్మెల్యేలకు నియోజకవర్గ వసుల నిమిత్తం ప్రభుత్వ వాహనాలు సమకూర్చుతామని ప్రకటించారు. వీటితో పాటు డ్రైవర్, ఇంధనం, నిర్వహణ ఖర్చుల కోసం నెలకు రూ. 75,000 అలవెన్స్ కూడా మంజూరు చేయనున్నట్లు తెలిపారు. ఆర్థిక నేపథ్యం లేని కొత్త ఎమ్మెల్యేలకు ఇది ఎంతో ఊరటనిస్తుందని, పారదర్శకమైన, అవినీతిరహిత పాలనకు ఈ నిర్ణయం దోహదపడుతుందని ప్రభుత్వం

పేర్కొంది.అయితే, ప్రభుత్వ నిర్ణయంపై డీఎంకే తీవ్ర అభ్యంతరం వ్యక్తం చేసింది. రాష్ట్రం అప్పుల్లో ఉందని వదేపదే చెబుతున్న టీవీకే ప్రభుత్వం, ఇప్పుడు ఎమ్మెల్యేలకు కార్లు పంపిణీ చేయడమేమిటని ఉదయనిధి స్టాలిన్ ప్రశ్నించారు. తమ పార్టీకి చెందిన 59 మంది ఎమ్మెల్యేలు ఈ కార్లను తీసుకోకోరని ఆయన స్పష్టం చేశారు. ఎమ్మెల్యేల ఎన్నికల అఫిడవిట్లను పరిశీలించి, సొంత వాహనాలు లేని వారికి మాత్రమే ఈ సౌకర్యం కల్పించాలని ఆయన సూచించారు.డీఎంకే విమర్శలపై మంత్రి ఆధ్వే అర్జున ఘాటుగా స్పందించారు. ఈ పథకం కింద సొంతంగా కారు లేని ఎమ్మెల్యేలకు మాత్రమే వాహనాలు కేటాయిస్తామని ఆయన స్పష్టతనిచ్చారు. ఇది విలాసం కాదని, ప్రజాసేవకు అవసరమైన కనీస సదుపాయమని వ్యాఖ్యానించారు. అనేక బంగ్లాలు ఉన్నప్పటికీ ఉదయనిధి స్టాలిన్ ప్రభుత్వ క్వార్టర్స్‌లో ఎందుకు నివసిస్తున్నారని ఆయన నిలదీశారు. ముఖ్యంగా చిన్న పార్టీల నుంచి ఎన్నికైన ఎమ్మెల్యేలకు ఈ వాహనాలు ఎంతో అవసరమని ప్రభుత్వం తన నిర్ణయాన్ని నమర్దించుకుంది.



భారత్తో రెండో టెస్టుకు శ్రీలంక జట్టులో భారీ మార్పులు.. ఐదుగురిపై వేటు!

గాయం కారణంగా చండిమల్ దూరం.. మరో నలుగురు ఆటగాళ్లపై వేటు

ఆల్ రౌండర్ సహన్ అరాచ్చిగే, బ్యాటర్ కమిల్ మిషారాలకు జట్టులో చోటు

భారత్-ఏ, లంక ప్రీమియర్ లీగ్లో రాణించడంతో యువ ఆటగాళ్లకు అవకాశం

భారత్తో జరిగిన తొలి టెస్టులో ఘోర పరాజయం చవిచూసిన శ్రీలంక, రెండో టెస్టు కోసం తమ జట్టులో భారీ మార్పులు చేసింది. శుభ్మన్ గిల్ నేతృత్వంలోని భారత జట్టుతో ఆదివారం కొలంబోలో ప్రారంభంకానున్న చివరి టెస్టు కోసం 14 మంది సభ్యులతో కూడిన జట్టును శ్రీలంక క్రికెట్ (ఎన్ఎల్సీ) ప్రకటించింది. ఈ జట్టు నుంచి ఐదుగురు ఆటగాళ్లను తప్పించి, దేశవాళీ క్రికెట్లో అదృష్టంగా రాణిస్తున్న ఇద్దరు యువ ఆటగాళ్లకు అవకాశం కల్పించింది. ఆల్ రౌండర్ సహన్ అరాచ్చిగే, బ్యాటర్ కమిల్ మిషారాలు తొలిసారిగా టెస్టు జట్టులో చోటు దక్కించుకున్నారు. గాల్లో జరిగిన తొలి టెస్టులో గాయపడిన సీనియర్ ఆటగాడు దినేశ్ గండిమల్ రెండో టెస్టుకు దూరమయ్యాడు. అతని స్థానంలో కాంకషన్ సబ్సిట్యూట్గా అరంగేట్రం చేసిన పసిందు సూరియబందార, తాను ఆడిన ఏకైక ఇన్నింగ్స్లో గోల్డెన్ డక్ గా వెనుదిరగడంతో అతనిపైనా సెలక్షన్లు వేటు వేశారు. వీరితో పాటు ఓపెనర్ నిషాన్ మదుష్కు, బౌలింగ్ ఆల్ రౌండర్ రమేశ్ మెండిస్, ఫాస్ట్ బౌలర్ దిల్షాన్ మదుష్కులను కూడా జట్టు నుంచి తప్పించారు. ఇటీవల భారత్-ఏ జట్టుతో జరిగిన



అనధికారిక టెస్టు సిరీస్లో శ్రీలంక-ఏ జట్టుకు నాయకత్వం వహించి అద్భుత ప్రదర్శన చేసిన సహన్ అరాచ్చిగేకు సెలక్షన్ల నుంచి పిలుపు అందింది. ఆ సిరీస్లో అతను రెండో మ్యాచ్లో 127 పరుగులు, తొలి మ్యాచ్లో 72 పరుగులు సాధించాడు. మొత్తం రెండు మ్యాచ్లలో 209 పరుగులతో తన జట్టు తరపున టాప్ స్కోరర్ గా నిలిచాడు. మరోవైపు, బ్యాటర్ కమిల్ మిషారా కూడా అద్భుతమైన ఫామ్లో ఉన్నాడు. ఇటీవల ముగిసిన లంక ప్రీమియర్ లీగ్ (ఎల్పీఎల్) 2026 సీజన్లో 9 ఇన్నింగ్స్లలో 411 పరుగులు చేసి సత్తా చాటాడు. ఇందులో గాల్ గ్యాలంట్స్పై సాధించిన సెంచరీ కూడా ఉంది. అంతేగాక మేజర్ క్లబ్బ్ టీ20 టోర్నీలో గురువారం కేవలం 72 బంతుల్లో 145 పరుగులు బాది తన విధ్వంసకర ఫామ్ను చాటుకున్నాడు. భారత్, శ్రీలంక మధ్య జరిగిన తొలి టెస్టులో టీమిండియా 165 పరుగుల భారీ తేడాతో ఘన విజయం సాధించిన విషయం

తెలిసిందే. ఆ మ్యాచ్లో భారత బ్యాటర్ దేవదత్ పడిక్కుల్ (167) సెంచరీతో కదం తొక్కగా, ఎడమచేతి వాటం స్పిన్నర్ మానవ్ సుతార్ రెండు ఇన్నింగ్స్లలో కలిపి 10 వికెట్లు పడగొట్టి లంక పతనాన్ని శాసించాడు. ఈ నేపథ్యంలో సిరీస్ను సమం చేయాలనే లక్ష్యంతో శ్రీలంక పటిష్టమైన జట్టుతో బరిలోకి దిగుతోంది. ఇరు జట్ల మధ్య రెండో టెస్టు ఆగస్టు 23న ప్రారంభం కానుంది.

రెండో టెస్టుకు 14 మంది సభ్యులతో శ్రీలంక జట్టు ఇదే..

లహిరు ఉదార, కమిల్ మిషారా, పసిందు సూరియబందార, కమిందు మెండిస్ (వైస్ కెప్టెన్), ధనంజయ డి సిల్వా (కెప్టెన్), సహన్ అరాచ్చిగే, సోనాల్ దినుష, నిరోష్ డిక్సెల్లా, కేశర నువంత్, ప్రభాత్ జయసూర్య, మిలన్ రత్నాయక్, లహిరు కుమార, అశిత్ ఫెర్నాండో, విశ్వ ఫెర్నాండో.

తొలి టెస్టు విజయం తర్వాత.. టీమిండియాకు ప్రత్యేక విందు

రెండో టెస్టుకు ముందు భారత, శ్రీలంక క్రికెట్ జట్లకు ఆతిథ్యం

కొలంబోలోని ఇండియా హౌస్లో విందు ఏర్పాటు చేసిన హైకమిషనర్ సంతోష్ రూ

తొలి టెస్టులో 165 పరుగుల తేడాతో భారత్ ఘన విజయం

ఎల్లుండి నుంచి ప్రారంభం

కానున్న రెండో టెస్టుపై ఇరుజట్ల దృష్టి

శ్రీలంక పర్యటనలో ఉన్న భారత క్రికెట్ జట్టుకు కొలంబోలో ఘనమైన ఆతిథ్యం లభించింది. పర్యటనలో భాగంగా శ్రీలంకతో జరుగుతున్న రెండు టెస్టుల సిరీస్లో రెండో మ్యాచ్కు ముందు, శ్రీలంకలోని భారత హైకమిషనర్ సంతోష్ రూ ఇరు దేశాల జట్లకు విందు ఏర్పాటు చేశారు. కొలంబోలోని ఇండియా హౌస్లో నిన్న రాత్రి ఈ కార్యక్రమం జరిగింది. రెండో టెస్టుకు సన్నద్ధమవుతున్న భారత, శ్రీలంక ఆటగాళ్లు ఈ విందులో పాల్గొన్నారు. ఈ కార్యక్రమం గురించి బీసీసీఐ తన 'ఎక్స్' (ట్విట్టర్) ఖాతాలో పోస్ట్ చేసింది. "కొలంబోలో ఇదొక చిరస్మరణీయ సాయంత్రం! రెండో టెస్టుకు ముందు శ్రీలంకలో భారత హైకమిషనర్ సంతోష్ రూ, టీమిండియాకు

ఇండియా హౌస్లో ఆతిథ్యం ఇచ్చారు" అని పేర్కొంది. ఈ కార్యక్రమానికి సంబంధించిన ఫోటోలను కూడా పంచుకుంది. భారత హైకమిషనర్ సంతోష్ రూ కూడా ఈ కార్యక్రమంపై హర్షం వ్యక్తం చేశారు. "టీమిండియాకు మా మద్దతు ఎప్పుడూ ఉంటుంది. ప్రపంచ టెస్ట్ ఛాంపియన్షిప్లో భాగంగా శ్రీలంకలో పర్యటిస్తున్న టీమిండియా, శ్రీలంక జట్లకు ఆతిథ్యం ఇవ్వడం చాలా సంతోషంగా ఉంది. ఇరు దేశాలను కలిపి ఉంచే క్రికెట్, భారత్-శ్రీలంక మధ్య ఉన్న చిరకాల బంధాన్ని మరింత బలోపేతం చేస్తూనే ఉంది" అని ఆయన తన 'ఎక్స్' పోస్టులో తెలిపారు.

సిరీస్లో భారత్ ఆధిక్యం ప్రస్తుతం రెండు మ్యాచ్ల టెస్టు సిరీస్లో భారత్ 1-0 ఆధిక్యంలో ఉంది. గాల్ వేదికగా జరిగిన తొలి టెస్టులో శ్రీలంకపై 165 పరుగుల భారీ తేడాతో టీమిండియా ఘన విజయం సాధించింది. ఇక, ఇరు జట్ల మధ్య రెండో టెస్టు మ్యాచ్ ఈ నెల 23 నుంచి 27 వరకు కొలంబోలో జరగనుంది. ఈ మ్యాచ్లో గెలిచి సిరీస్ను సమం చేయాలని శ్రీలంక పట్టుదలతో ఉండగా, విజయాన్ని కొనసాగించి సిరీస్ కైవసం చేసుకోవాలని, తద్వారా ప్రపంచ టెస్ట్ ఛాంపియన్షిప్లో తమ స్థానాన్ని మరింత పటిష్టం చేసుకోవాలని భారత్ చూస్తోంది.



ఊటుకూరు అభివృద్ధికి ఐక్య పోరాటమే మార్గం

శాలి గౌరారం 21 ఆగస్టు తెలంగాణ భూమి ప్రతినిధి

14 ఆగస్టు 'తెలంగాణ భూమి' దినపత్రికలో ప్రచురితమైన వార్త ఎఫెక్ట్తో దిగివచ్చిన శాలి గౌరారం గ్రామ పంచాయతీ పాలకవర్గం, అధికార యంత్రాంగం --- పీవైఎల్ జిల్లా ఉపాధ్యక్షుడు బండారి వెంకన్న పోరాటానికి స్పందనమేజర్ గ్రామపంచాయతీ శాలి గౌరారం బస్టాండ్ ఆక్రమణ దుస్థితి పై.. 14 ఆగస్టు నాడు 'తెలంగాణ భూమి' దినపత్రికలో ప్రచురితమైన కథనానికి స్పందనగా గౌరారం గ్రామ పంచాయతీ పాలకవర్గం, అధికార యంత్రాంగం చర్యలకు దిగిరావడం ప్రజా పోరాటానికి లభించిన విజయంగా భావించవచ్చని పీవైఎల్ జిల్లా ఉపాధ్యక్షుడు బండారి వెంకన్న అన్నారు. ప్రజా సమస్యలపై ప్రశ్నించే గొంతుకలు బలంగా వినిపించినప్పుడే పాలకులు, అధికారులు స్పందిస్తారని ఈ పరిణామం మరోసారి నిరూపించిందన్నారు. అయితే ఒక సమస్య పరిష్కారంతో పోరాటం ఆగిపోకూడదని, ఊటుకూరు గ్రామ సమగ్ర అభివృద్ధి కోసం నిరంతర ప్రజా ఉద్యమం కొనసాగాల్సిన అవసరం ఉందని తెలిపారు. ఊటుకూరు గ్రామం అభివృద్ధిలో వెనుకబడకుండా ముందుకు సాగాలంటే కులాలు, వర్గాలు, రాజకీయ పార్టీలకు అతీతంగా గ్రామ ప్రజలందరూ ఒక్కతాటిపైకి రావాల్సిన సమయం అసన్నమైందన్నారు. ఇందుకోసం అన్ని వర్గాల ప్రజలు, అన్ని కులాల ప్రతినిధులు, అన్ని రాజకీయ పార్టీల నాయకులు, ప్రజా సంఘాల నాయకులతో కలిసి వీడిసీ (VDC) - విలేజ్ డెవలప్ మెంట్ కమిటీ ఏర్పాటు చేసి ఉమ్మడిగా పోరాటం చేద్దాం!



అధికార యంత్రాంగం దిగివచ్చి వర్గాల వేరుకడం ప్రజా పోరాటానికి లభించి విజయం సాధించింది. పీవైఎల్ జిల్లా ఉపాధ్యక్షుడు బండారి వెంకన్న పిలుపు: ఊటుకూరు అభివృద్ధి కోసం అన్ని వర్గాలు, అన్ని కులాలు, అన్ని రాజకీయ పార్టీ నాయకులతో కలిసి వీడిసీ (VDC) - విలేజ్ డెవలప్ మెంట్ కమిటీ ఏర్పాటు చేసి ఉమ్మడిగా పోరాటం చేద్దాం! పీవైఎల్ జిల్లా ఉపాధ్యక్షుడు బండారి వెంకన్న అన్నారు. ప్రజా సమస్యలపై ప్రశ్నించే గొంతుకలు బలంగా వినిపించినప్పుడే పాలకులు, అధికారులు స్పందిస్తారని ఈ పరిణామం మరోసారి నిరూపించిందన్నారు. అయితే ఒక సమస్య పరిష్కారంతో పోరాటం ఆగిపోకూడదని, ఊటుకూరు గ్రామ సమగ్ర అభివృద్ధి కోసం నిరంతర ప్రజా ఉద్యమం కొనసాగాల్సిన అవసరం ఉందని తెలిపారు. ఊటుకూరు గ్రామం అభివృద్ధిలో వెనుకబడకుండా ముందుకు సాగాలంటే కులాలు, వర్గాలు, రాజకీయ పార్టీలకు అతీతంగా గ్రామ ప్రజలందరూ ఒక్కతాటిపైకి రావాల్సిన సమయం అసన్నమైందన్నారు. ఇందుకోసం అన్ని వర్గాల ప్రజలు, అన్ని కులాల ప్రతినిధులు, అన్ని రాజకీయ పార్టీల నాయకులు, ప్రజా సంఘాల నాయకులతో కలిసి వీడిసీ (Village Development Committee) -- గ్రామ అభివృద్ధి కమిటీని ఏర్పాటు చేసి, గ్రామ సమస్యలపై ఉమ్మడిగా పోరాటం చేయాలని పిలుపునిచ్చారు. గ్రామానికి అవసరమైన మౌలిక వసతులు, రోడ్లు, డ్రైనేజీ, పారిశుధ్యం, తాగునీరు, విద్య, వైద్యం శివాంజనేయ గుడి నిర్మాణం బోగ్రాయి ప్రతిష్ఠాపన కామ్రేడ్ యానాల మల్లారెడ్డి స్మారక గ్రంథాలయం పునర్నిర్మాణం.. తదితర అభివృద్ధి అంశాలపై సమగ్ర కార్యాచరణ రూపొందించి అధికారుల దృష్టికి తీసుకెళ్లాలని సూచించారు. ప్రజల ఐక్యతే గ్రామ అభివృద్ధికి ప్రధాన బలమని, పార్టీల జెండాలు వేరైనా గ్రామ ప్రయోజనం విషయంలో అందరూ ఒకే జెండా కింద నిలవాలని అన్నారు. "మన ఊరి అభివృద్ధి కోసం రాజీలేని పోరాటం చేయాలి. సమస్య పరిష్కారం అయ్యే వరకు ప్రశ్నించాలి. అధికారులు స్పందించే వరకు ప్రజల తరపున పోరాడాలి. ఊటుకూరును అభివృద్ధి చెందిన గ్రామంగా తీర్చిదిద్దే వరకు ఈ పోరాటం ఆగకూడదు" అని బండారి వెంకన్న అన్నారు. ప్రజా సమస్యలపై 'తెలంగాణ భూమి' లో వచ్చిన కథనం అనంతరం అధికారులు, గ్రామ పాలకవర్గం స్పందించడం ప్రజా పోరాటానికి నిదర్శనం. ఇదే పోరాట స్ఫూర్తిని కొనసాగిస్తూ ఊటుకూరు అభివృద్ధి కోసం సమిష్టి కార్యాచరణతో ముందుకు సాగాలని ఆయన కోరారు.

వరల్డ్ ఛాంపియన్ షిప్ లో పుల్లెల గాయత్రి గోపీచంద్ దూకుడు... పతకం ఖాయం

ప్రపంచ ఛాంపియన్షిప్ సెమీస్ కు గాయత్రి-శ్రీసా జోడీ

15 ఏళ్ల తర్వాత మహిళల డబుల్స్లో భారత్ కు పతకం ఖాయం

క్వార్టర్స్లో చైనా జోడీపై హోరాహోరీ పోరులో గెలిచిన భారత ద్వయం

2011లో చివరిసారి పతకం సాధించిన గుత్తా జ్వాల-అశ్వినీ పొన్నప్ప

భారత బ్యాడ్మింటన్ రంగంలో ఒకటిన్నర దశాబ్ద కాలంగా సాగుతున్న నిరీక్షణకు తెరపడింది. యువ క్రీడాకారిణులు గాయత్రి గోపీచంద్ - శ్రీసా జాల్ హి ద్వయం ప్రపంచ బ్యాడ్మింటన్ ఛాంపియన్షిప్లో పతకాన్ని ఖాయం చేసుకుంది. మహిళల డబుల్స్ విభాగంలో సెమీ ఫైనల్స్కు చేరుకోవడం ద్వారా వీరు ఈ చారిత్రక ఘనతను సొంతం చేసుకున్నారు. ఉత్సాహభరితంగా సాగిన క్వార్టర్స్ ఫైనల్ పోరులో గాయత్రి - శ్రీసా జోడీ, చైనాకు చెందిన జియా యిఫాన్ - జాంగ్ షుక్కియాన్ జంటపై అద్భుత విజయం సాధించింది. తొలి గేమ్ను 16-21 తేడాతో కోర్ట్లోయినప్పటికీ, భారత ద్వయం అసాధారణ రీతిలో పుంజుకుంది. ఆ తర్వాత రెండు గేమ్లను 21-15, 21-13 స్కోరుతో వరుసగా కైవసం చేసుకుని మ్యాచ్ను గెలుచుకుంది. ఈ విజయంతో సెమీస్లో అడుగుపెట్టిన భారత జోడీ, కనీసం కాంస్య పతకాన్ని ఖాయం చేసుకుంది. ప్రపంచ ఛాంపియన్షిప్ మహిళల డబుల్స్ విభాగంలో భారత క్రీడాకారిణులు పతకం సాధించడం గత 15 ఏళ్లలో ఇదే తొలిసారి. చివరగా 2011లో గుత్తా జ్వాల - అశ్వినీ పొన్నప్ప జోడీ కాంస్య పతకాన్ని గెలుచుకుంది. ఇటీవలే ప్రతిష్టాత్మక అర్జున అవార్డుకు ఎంపికైన గాయత్రి, శ్రీసాతో కలిసి బరిలోకి దిగి అంచనాలకు తగ్గట్టుగా రాణించింది. ఒకవేళ సెమీ ఫైనల్లోనూ విజయం సాధిస్తే, ప్రపంచ ఛాంపియన్షిప్లో ఫైనల్కు చేరిన తొలి భారత మహిళల డబుల్స్ జోడీగా వీరు సరికొత్త చరిత్ర సృష్టిస్తారు.



‘స్పిరిట్’లో డీపిక 10 శాతం లాభం అడిగారా? సంబీప్ వంగా సోదరుడి సంచలన ఆరోపణలు



ప్రభాస్ హీరోగా సందీప్ రెడ్డి వంగా తెరకెక్కిస్తున్న స్పిరిట్ సినిమా నుంచి డీపికా పదుకొణె తప్పుకోవడం ఇప్పటికే పెద్ద చర్చకు దారితీసింది. తాజాగా ఈ వివాదంపై సందీప్ రెడ్డి వంగా సోదరుడు ప్రణయ్ రెడ్డి వంగా చేసిన వ్యాఖ్యలు మరింత సంచలనంగా మారాయి. డీపిక రెమ్యునరేషన్, పని గంటలతో పాటు సినిమా లాభాల్లో వాటా కూడా అడిగారని ఆయన ఆరోపించారు. ప్రణయ్ రెడ్డి వంగా మాట్లాడుతూ.. డీపికా పదుకొణె సినిమా లాభాల్లో 10 శాతం వాటా కోరారని చెప్పారు. ఆమె ఏదైనా డిమాండ్ చేయవచ్చని, అయితే సినిమా బడ్జెట్ కు ఆ డిమాండ్ సరిపోవాలని అన్నారు. అర్థికంగా లెక్కలు సరిపోకపోవడంతో ఇతర ఆప్షన్ కోసం వెతికామని తెలిపారు. డీపికతో సందీప్ సుమారు 18 నెలల పాటు మాట్లాడారని ప్రణయ్ తెలిపారు. సినిమా కథ, పాత్రకు సంబంధించిన వివరాలను ఆమెతో చర్చించామని చెప్పారు. అయితే తమ మధ్య అంతర్గతంగా జరిగిన చర్చలు బయటకు వెళ్లడంతో తాము అసంతృప్తికి గురయ్యామని ప్రణయ్ ఆరోపించారు. డీపికను మార్చడానికి ప్రధాన కారణాల్లో రెమ్యునరేషన్, పని వేతలు ఉన్నాయని ప్రణయ్ చెప్పారు. ఇది కేవలం అదనంగా రూ.5-6 కోట్లు అడిగిన వ్యవహారం కాదని స్పష్టం చేశారు. ఈ వివాదం సమయంలో సందీప్ రెడ్డి వంగా కూడా ‘ఎక్స్’లో ఓ పోస్ట్ చేశారు. పేరు చెప్పకుండా ఓ నటిని ఉద్దేశిస్తూ.. కథను నమ్మకంతో చెప్పిన తర్వాత ఆ వివరాలు బయటకు చెప్పడం సరికాదని అన్నారు. తన కథను బయటకు చెప్పడం, యువ నటిని కించపరచడం వంటి చర్యలను ఆయన ప్రశ్నించారు. “ఇదేనా మీ ఫెమినిజం?” అంటూ ఘాటు వ్యాఖ్యలు చేశారు. స్పిరిట్ నుంచి తప్పుకోవడానికి ముందు డీపిక 8 గంటలు మాత్రమే పనిచేస్తానని కోరినట్లు వార్తలు వచ్చాయి. దీనిపై గతంలో ఆమె స్పందిస్తూ.. తాను అడిగింది అన్యాయమైన డిమాండ్ కాదని చెప్పారు. మహిళా నటిగా మాత్రమే కాకుండా, చాలా మంది పురుష నటులు కూడా ఏళ్లుగా 8 గంటల షిఫ్ట్ లో పనిచేస్తున్నారని పేర్కొన్నారు. డీపిక స్థానంలో త్రిప్తి దిప్తిని హీరోయిన్ గా తీసుకున్నారు. సందీప్ రెడ్డి వంగా దర్శకత్వంలో ప్రభాస్ హీరోగా తెరకెక్కుతున్న స్పిరిట్ 2027 మార్చిలో విడుదల కానుంది.

రేపు చెన్నైలో షాపుకారు జానకి అంత్యక్రియలు

94 ఏళ్ల వయస్సులో పద్మశ్రీ షాపుకారు జానకి కన్నుమూత

చెన్నైలో శనివారం మధ్యాహ్నం జరగనున్న అంత్యక్రియలు

ఏడు దశాబ్దాల కెరీర్ లో 400కు పైగా చిత్రాల్లో నటించిన జానకి

ప్రముఖ సీనియర్ నటి, పద్మశ్రీ పురస్కార గ్రహీత షాపుకారు జానకి (94) అంత్యక్రియలు శనివారం మధ్యాహ్నం చెన్నైలోని బెసెంట్ నగర్ శ్మశానవాటికలో జరగనున్నట్లు కుటుంబ సభ్యులు వెల్లడించారు. శనివారం ఉదయం నుంచి అభిమానులు, ప్రజల సందర్శనార్థం ఆమె భౌతికకాయాన్ని నివాసంలో ఉంచి, మధ్యాహ్నం అనంతరం అంతిమ సంస్కారాలను పూర్తి చేయనున్నారు. పృథ్వి సంబంధిత అనారోగ్య సమస్యలతో బాధపడుతున్న ఆమె, చెన్నైలోని తన నివాసంలో శుక్రవారం మధ్యాహ్నం తుదిశ్వాస విడిచారు. 1931 డిసెంబర్ 12న జన్మించిన ఆమె అసలు పేరు శంకరమంచి జానకి. ‘షాపుకారు’ చిత్రంతో వెండితెరకు పరిచయమైన ఆమెకు, ఆ సినిమా పేరే ఇంటిపేరుగా స్థిరపడిపోయింది. దాదాపు ఏడు దశాబ్దాల సుదీర్ఘ సినీ ప్రస్థానంలో తెలుగు, తమిళ, కన్నడ, మలయాళ భాషల్లో 400కు పైగా చిత్రాల్లో నటించి ఆమె తనదైన ముద్ర వేశారు. జానకి మృతి పట్ల చిరంజీవి, కమల్ హాసన్, జూనియర్ ఎన్టీఆర్, విష్ణు మంచు వంటి పలువురు సినీ ప్రముఖులు ప్రగాఢ సంతాపం వ్యక్తం చేశారు. ఆమెకు ముగ్గురు సంతానం, నలుగురు మనుమలు, నలుగురు మునిమనుమలు ఉన్నారు.



‘ఇరుముడి’లో రవితేజ కూతురు ఎవరు?.. ఆ చిన్నారి బ్యాక్ గ్రౌండ్ ఇదే!

మాస్ మహారాజా రవితేజ హీరోగా, శివ నిర్వాణ దర్శకత్వంలో వచ్చిన ‘ఇరుముడి’ సినిమా ప్రేక్షకుల నుంచి సానుకూల స్పందన తెచ్చుకుంది. ఈ చిత్రంలో కథానాయకుడి నటనతో పాటు మరొకరి గురించి ప్రేక్షకులు ప్రత్యేకంగా మాట్లాడుకుంటున్నారు. ఆమె రవితేజ కూతురు ‘మణికంఠ’ పాత్రలో కనిపించిన బేబీ నక్షత్ర. తన క్యూట్ ఎక్స్ ప్రెషన్స్, సహజమైన నటనతో ఈ చిన్నారి అందరి దృష్టిని ఆకర్షించింది. దీంతో ఈ పాప ఎవరు, ఆమె నేపథ్యం ఏంటి అని నెటిజన్లు వెతకడం ప్రారంభించారు.

ఇన్ స్టా రిల్స్ తెచ్చిన అవకాశం

కేరళలోని కన్నూర్ ప్రాంతానికి చెందిన నక్షత్ర ప్రస్తుతం ఏడో తరగతి చదువుతోంది. ఇన్ స్టాగ్రామ్ లో తాను చేసే రిల్స్ చూసిన దర్శకుడు శివ నిర్వాణ ‘ఇరుముడి’ సినిమా కోసం తనను ఎంపిక చేశారని నక్షత్ర ఆనందంగా చెప్పింది. సెట్స్ లో రవితేజ, ప్రియా భవానీ శంకర్ లు తనతో చాలా స్నేహపూర్వకంగా ఉండేవారని, వారి ప్రోత్సాహంతో ఎలాంటి ఒత్తిడి లేకుండా షూటింగ్ పూర్తి చేశానని తెలిపింది. ఈ సినిమాకు మరో విశేషం ఏంటంటే.. మాతృభాష కాకపోయినా, తెలుగు నేర్చుకుని తన పాత్రకు తానే స్వయంగా డబ్బింగ్ చెప్పుకోవడం.



రజనీకాంత్ ‘జైలర్ 2’ నుంచి ఫిస్ట్ సింగిల్.. ‘అల బాలెలో’ సాంగ్ ఇదిగో.. పూర్ణ స్టెప్పులు అదుర్స్!

సూపర్ స్టార్ రజనీకాంత్ హీరోగా, నెల్సన్ దిలీప్ కుమార్ దర్శకత్వంలో తెరకెక్కుతున్న యాక్షన్ ఎంటర్టైనర్ ‘జైలర్ 2’ కోసం అభిమానులు ఎంతో ఆసక్తిగా ఎదురుచూస్తున్నారు. తాజాగా, చిత్ర నిర్మాణ సంస్థ నన్ పిక్చర్స్ ఈ సినిమా నుంచి తొలి పాట ‘అల బొలెలో’ను శుక్రవారం విడుదల చేసి అభిమానులకు పండగలాంటి వార్త చెప్పింది. యువ సంగీత సంచలనం అనిరుద్ రవిచందర్ స్వరపరిచిన ఈ ఫుట్ ట్యాపింగ్ నంబర్ ను ఆయనే స్వయంగా ఆలపించడం విశేషం. దర్శకుడు అరుణ్ రాజా కామరాజ్ దీనికి సాహిత్యం అందించారు. అయితే, ఈ పాటలో సంగీతం, సాహిత్యం కంటే ప్రముఖ కొరియోగ్రాఫర్ జానీ మాస్టర్ సమకూర్చిన స్టెప్పులు ప్రధాన ఆకర్షణగా నిలుస్తున్నాయి. ముఖ్యంగా నటి పూర్ణ (షామ్లా కాసిం) తన అద్భుతమైన డ్యాన్స్ తో, హావభావాలతో ఎంతగానో ఆకట్టుకున్నారు. ఆమె డ్యాన్స్ పాటకు ప్రత్యేక కళను తెచ్చిపెట్టింది. ఈ చిత్రంలో భాగం కావడంపై నటి పూర్ణ ఇటీవల తన ఆనందాన్ని వ్యక్తం చేశారు. “‘జైలర్ 2’ లాంటి భారీ చిత్రంలో నటించే అవకాశం రావడం నా అదృష్టం. ఇది ఒక కల నిజమైనట్లుంది” అంటూ ఆమె ఇన్ స్టాగ్రామ్ లో పేర్కొన్నారు. ఈ అవకాశం ఇచ్చినందుకు రజనీకాంత్, దర్శకుడు నెల్సన్, అనిరుద్, జానీ మాస్టర్ తో పాటు చిత్ర బృందానికి ఆమె కృతజ్ఞతలు తెలిపారు. కాగా, ఈ చిత్రాన్ని ఈ ఏడాది అక్టోబర్ 15న ప్రపంచవ్యాప్తంగా విడుదల చేయనున్నట్లు మేకర్స్ ఇప్పటికే ప్రకటించారు. గతంలో విడుదల చేసిన అనాన్స్ మెంట్ టీజర్ లో నటుడు వినాయకన్ చెప్పిన డైలాగ్స్ సినిమాపై అంచనాలను పెంచాయి. “నన్ను చంపి నువ్వు ప్రశాంతంగా ఉండలేవు. నా వెనుక పెద్ద ప్రపంచం ఉంది జైలర్!” అంటూ ఆయన చెప్పే డైలాగ్, ఆ తర్వాత రజనీకాంత్ స్టైలిష్ ఎంట్రీ సినిమాపై భారీ అంచనాలను నెలకొల్పాయి. ఈ ఏడాది ఏప్రిల్ లోనే ‘జైలర్ 2’ షూటింగ్ పూర్తయినట్లు చిత్ర యూనిట్ ప్రకటించగా, ప్రస్తుతం పోస్ట్ ప్రొడక్షన్ పనులు శరవేగంగా జరుగుతున్నాయి.